

Sentenza tal-Qorti Ġenerali tat-8 ta' Settembru 2016 – Dr Vita vs EUIPO (69)(Kawża T-360/15) ⁽¹⁾**[“Trade mark tal-Unjoni Ewropea — Applikazzjoni għat-trade mark figurattiva tal-Unjoni Ewropea 69 — Raġuni assoluta għal rifjut — Karattru deskrittiv — Artikolu 7(1)(c) tar-Regolament (KE) Nru 207/2009”]**

(2016/C 383/19)

Lingwa tal-kawża: il-Pollakk

Partijiet

Rikorrenti: Dr Vita sp. z o.o. (Olsztyn, il-Polonja) (rappreżentant: D. Rzażewska, avukat)

Konvenut: L-Uffiċċju tal-Proprietà Intellettuali tal-Unjoni Ewropea (rappreżentant: D. Walicka, aġent)

Suġġett

Rikors ipprezentat kontra d-deċiżjoni tal-Hames Bord tal-Appell tal-EUIPO tal-1 ta' April 2015 (Każ R 2513/2014-5), dwar applikazzjoni għar-registrazzjoni tas-sinjali figurattivi 69 bhala trade mark tal-Unjoni Ewropea

Dispożittiv

- 1) Ir-rikors huwa miċhud.
- 2) Dr Vita sp. z o.o. hija kkundannata għall-ispejjeż.

⁽¹⁾ ĠU C 279, 24.8.2015.

Rikors ipprezentat fit-18 ta' Lulju 2016 – Basicmed Enterprises et vs Il-Kunsill et

(Kawża T-379/16)

(2016/C 383/20)

Lingwa tal-kawża: l-Ingliż

Partijiet

Rikorrenti: Basicmed Enterprises Ltd (Limassol, Ċipru) u 19 oħrajn (rappreżentanti: P. Tridimas, Barrister, K. Kakoulli, P. Panayides u C. Pericleous, avukati)

Konvenuti: Il-Kunsill tal-Unjoni Ewropea, Il-Kummissjoni Ewropea, Il-Bank Ċentrali Ewropew, Il-Grupp tal-Euro, L-Unjoni Ewropea

Talbiet

— tikkundanna lill-konvenuti jhallsu lir-rikorrenti s-somom indikati fl-iskeda annessa mar-rikors, flimkien mal-interessi li jiddekorru mis-16 ta' Marzu 2013 sad-deċiżjoni tal-Qorti tal-Ġustizzja; u

— tikkundanna lill-konvenuti għall-ispejjeż.

Alternattivament, b'mod sussidjarju:

— tikkonstata r-responsabbiltà mhux kuntrattwali tal-Unjoni Ewropew u/jew tal-istituzzjonijiet konvenuti;

- tiddetermina l-proċedura li għandha tiġi segwita sabiex jiġi stabbilit it-telf li jista' jiġi rkuprat effettivament imġarrab mir-rikorrenti; u
- tikkundanna lill-konvenuti għall-ispejjeż.

Motivi u argumenti prinċipali

Ir-rikorrenti qeghdin jitolbu kumpens skont l-Artikolu 268 TFUE u skont it-tieni u t-tielet paragrafi tal-Artikolu 340 TFUE, li jirregolaw ir-responsabbiltà mhux kuntrattwali tal-Unjoni Ewropea u tal-Bank Ċentrali Ewropew, għad-danni mġarrab minhabba t-tnaqqis fid-depożiti tar-rikorrenti b'konsegwenza tal-iskema ta' salvataġġ intern għar-Repubblika ta' Ċipru adottata mill-konvenuti.

Ir-rikorrenti jqisu li l-miżuri ta' salvataġġ intern adottati mir-Repubblika ta' Ċipru ġew introdotti biss sabiex jiġu implementati l-miżuri adottati mill-konvenuti u kienu approvati wkoll mill-istituzzjonijiet konvenuti. Ir-rikorrenti jqisu li l-iskema ta' salvataġġ intern tikkostitwixxi ksur serju u, insostenn tar-rikors tagħhom, huma jressqu erba' motivi:

1. L-ewwel motiv huwa bbażat fuq ksur tad-dritt għall-proprjetà, kif protett mill-Artikolu 17(1) tal-Karta tad-Drittijiet Fundamentali tal-Unjoni Ewropea u mill-Artikolu 1 tal-Protokoll Addizzjonali Nru 1 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali.
2. It-tieni motiv huwa bbażat fuq ksur tal-prinċipju ta' proporzjonalità.
3. It-tielet motiv huwa bbażat fuq il-prinċipju ta' protezzjoni ta' aspettattivi legittimi.
4. Ir-raba' motiv huwa bbażat fuq ksur tal-prinċipju ta' nondiskriminazzjoni.

Rikors ipprezentat fit-22 ta' Lulju 2016 – Falegnameria Universo dei F.lli Priarollo vs EUIPO – Zanini Porte (silente PORTE & PORTE)

(Kawża T-386/16)

(2016/C 383/21)

Lingwa tar-rikors: it-Taljan

Partijiet

Rikorrenti: Falegnameria Universo dei F.lli Priarollo Snc (Caerano di San Marco, l-Italja) (rappreżentant: B. Osti, avukat)

Konvenut: L-Uffiċċju tal-Proprjetà Intellettuali tal-Unjoni Ewropea (EUIPO)

Parti ohra quddiem il-Bord tal-Appell: Zanini Porte (Corbiolo di Bosco Chiesanuova, l-Italja)

Informazzjoni dwar il-proċedimenti quddiem l-EUIPO

Proprjetarju tat-trade mark kontenzjuża: ir-rikorrenti

Trade mark kontenzjuża kkonċernata: trade mark figurattiva tal-Unjoni Ewropea li tinkludi l-elementi verbali "silente PORTE & PORTE" – Applikazzjoni għal reġistrazzjoni Nru 4 191 425

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: deċiżjoni tal-Ewwel Bord tal-Appell tal-EUIPO tat-28 ta' April 2016 fil-Każ R 240/2015-1.

Talbiet

- Preliminarjament taċċerta ruhha mill-allegazzjoni li l-Bord tal-Appell ma osservax il-limiti tal-kawża (*extra petita*) u konsegwentement tirrinvijja l-kawża quddiem il-Bord tal-Appell tal-Uffiċċju minhabba ksur tal-Artikoli 75 u 76 tar-Regolament dwar it-trade mark Komunitarja; b'kunsiderazzjoni tal-Artikolu 1d tar-Regolament tal-Kummissjoni (KE) Nru 216/96, tal-5 ta' Frar 1996 kif emendat l-aħħar, li jirrigwarda r-rinviju ta' kawża lura quddiem il-Bord tal-Appell li jkun għadu ma tax deċiżjoni;